

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ద్వావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత
జరాసంధవధాఖ్యపర్వణి ద్వావింశోఽ ధ్యాయః**

వైశంపాయన ఉవాచ

తం తు రాజన్ విభుః శౌరీ రాజానం బలినాం వరం ।
స్మృత్వా పురుషశార్దూలః శార్దూలసమవిక్రమం ॥ 22-42 ॥
సత్యసంధో జరాసంధం భువి భీమపరాక్రమం ।
భాగమన్యస్య నిర్దిష్టమ్ అవధ్యం మధుభిర్బృధే ॥ 22-43 ॥
నాత్మనాఽఽ త్మవతాం ముఖ్య ఇయేష మధుసూదనః ।
బ్రాహ్మీమాజ్ఞాం పురస్కృత్య హంతుం హలధరానుజః ॥ 22-44 ॥

జనమేజయ ఉవాచ

కిమర్థం వైరిణావాస్తామ్ ఉభౌ తౌ కృష్ణమాగధౌ ।
కథం చ నిర్జితస్సంఖ్యే జరాసంధేన మాధవః ॥ 22-45 ॥
కశ్చ కంసో మాగధస్య యస్య హేతోస్స వైరవాన్ ।
ఏతదాచక్ష్య మే సర్వం వైశంపాయన తత్వతః ॥ 22-46 ॥

వైశంపాయన ఉవాచ

యాదవానామన్వవాయే వసుదేవో మహామతిః ।
ఉదపద్యత వార్ణ్యో హి, ఉగ్రసేనస్య మంత్రభృత్ ॥ 22-47 ॥
ఉగ్రసేనస్య కంసస్తు బభూవ బలవాన్ సుతః ।
జ్యేష్ఠో బహునాం కౌరవ్య సర్వశస్త్రవిశారదః ॥ 22-48 ॥
జరాసంధస్య దుహితా తస్య భార్యాఽతివిశ్రుతా ।
రాజ్యశుక్లేన దత్తా సా జరాసంధేన ధీమతా ॥ 22-49 ॥
తదర్థముగ్రసేనస్య మధురాయాం సుతస్తదా ।
అభిషిక్తస్తదాఽ మాత్యైః స వై తీవ్రపరాక్రమః ॥ 22-50 ॥
ఐశ్వర్యబలమత్తస్తు స తదా బలమోహితః ।
నిగృహ్య పితరం భుంక్తే తద్రాజ్యం మంత్రిభిస్సహ ॥ 22-51 ॥

వసుదేవస్య తత్కృత్యం న శృణోతి స మందధీః ।
స తేన సహ తద్రాజ్యం ధర్మతః పర్యపాలయత్ ॥ 22-52 ॥

ప్రీతిమాన్ స తు దైత్యేంద్రః వసుదేవస్య దేవకీం ।
ఉవాహ భార్యా స తదా దుహితా దేవకస్య యా ॥ 22-53 ॥

తస్యాముద్వాహ్యామానాయాం రథేన జనమేజయ ।
ఉపారురోహ వార్ణేయం కంసో భూమిపతిస్తదా ॥ 22-54 ॥

తతోఽంతరిక్షే వాగాసీత్ దేవదూతస్య కస్యచిత్ ।
వసుదేవశ్చ శుశ్రావ తాం వాచం పార్థివశ్చ సః ॥ 22-55 ॥

యామేతాం వహమానోఽద్య కంసోద్వహసి దేవకీం ।
అస్యా యశ్చాష్టమో గర్భః స తే మృత్యుర్భవిష్యతి ॥ 22-56 ॥

సోఽవతీర్య తతో రాజా ఖడ్గముద్భృత్య నిర్మలం ।
ఇయేష తస్యా మూర్ధానం ఛేత్తుం పరమదుర్మతిః ॥ 22-57 ॥

స సాన్త్యయంస్తదా కంసం హసన్ క్రోధవశానుగం ।
రాజన్ననుయామాస వసుదేవో మహామతిః ॥ 22-58 ॥

అహింస్యాం ప్రమదామాహుః సర్వధర్మేషు పార్థివ ।
అకస్మాదబలాం నారీం హంతాసీమామనాగసీమ్ ॥ 22-59 ॥

యచ్ఛ తేఽత్ర భయం రాజన్ శక్యతే బాధితుం త్వయా ।
ఇయం శక్యా పాలయితుం సమయం చైవ రక్షితుమ్ ॥ 22-60 ॥

అస్యాస్త్వనుష్టమం గర్భం జాతమాత్రం మహీపతే ।
విధ్వంసయ తదా ప్రాప్తమ్ ఏవం పరిహృతం భవేత్ ॥ 22-61 ॥

ఏవం స రాజా కథితః వసుదేవేన భారత ।
తస్య తద్వచనం చక్రే శూరసేనాధిపస్తదా ॥ 22-62 ॥

ఇతి శ్రీమహాభారతే సభాపర్వాంతర్గత

జరాసంధవధాఖ్యపర్వణి ద్వావింశత్యాయే వింశతిశ్లోకాః



శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

